


Шәүләләр театры


Шәүләләр театры - бик кызыклы тамаша, балалар аны, сулыш та алмыйча, карыйлар. Шәүләләрдән тамаша куяр өчен өстәл лампасын стенага яктыртыгыз. Шәүләләр ачык булсын өчен ут туп-туры төшәргә, ә лампа стенадан 2-3 метр ераклыкта булырга тиеш. Тамашада катнашучы персонажларыгыз гади булсын. Мәсәлән, куян, пәси, каз, эт. Текстны балага сөйләгәч, сораулар бирегез. Бала өлкәнрәк булса рольләрне бүлешсәгез дә була. Тамашага курчакларны да чакырырга онытмагыз!



Куяннар


- Куян, кая барасың?
- Әбиләргә барамын.
- Анда нигә барасың?
- Каз ботына барамын.
- Аны кая куясың?
- Куляулыкка төрәмен.
- Пычранса нишәрсең?
- Агыйделдә юармын.
- Агып китсә нишләрсең?
- Суга кереп алырмын.
- Тоталмасаң нишләрсең?
- Үкереп елап калырмын.

Песи, кая барасың?




- Песи, кая барасың?
- Әбиләргә барамын.
- Анда сиңа ни тия?
- Ике калак май тия.
- Аны кая куярысың?
- Мич астына куярмын.
- Пычранса нишләрсен?
- Суга төшөп юармын.
- Төшөп китсән нишләрсен?
- Талга ябышып чыгармын.
- Талың сынса нишләрсен?
- Акырып-бакырып елармын.

Казлар



- Казлар, казлар!
- Га-га-га!
- Ашыйсыгыз киләме?
- Бик килә шул, бик килә!
- Алай булса кайтыгыз!
- Без бит кайта алмыйбыз,
Тау астында бүре бар,
Ул безне тотып ашар!
- Сезнең бар канатыгыз,
Очып кына кайтыгыз!

Төлке- түлөнтэй



- Төлке, төлке, түлөнтэй,
Төнлө кая барасың?
- Әбиємә барамын.
- Әбиендә ниен бар?
- Мич артында туным бар.
- Туның янса нишләрсең?
- Үкереп елап калырман.

Төлке-төләйман

- Төлке, төлке, Төләйман,
Төнлө кая барасың?
- Ак тутамны бүре алган,
Шуны куа барамын.
- Ничек итеп барасың?
- Бии-бии барамын.
- Биегәнгә ни бирә?
- Калжа-калжа ит бирә.
- Аны кая куярысың?
- Мич башына куярмын.
- Ничек итеп алырысың?
- Кулым сузып алырман.
- Кулың пешсә, нишләрсең?
- Елкы мае сөртермен.
- Елтыраса, нишләрсең?
- Кульяулыгым бәйләрмен.
- Пычранса, нишләрсең?
- Агым суда юармын.
- Агып китсә, нишләрсең?
- Тәгәри-ауный елармын.

Аксак кәжә



- Кәжә, кәжә, мәкәржә,
Кайдан кайтып киләсең?
- Эштән кайтып барышым,
Арыганмын, күрәсең.
- Эшең авыр булдымы,
Нигә болай аксадың?
- Зариф картның суганын,
Кәбестәсен ашадым.
- Тәмлеме соң, кәжәкәй,
Зариф картның таягы?
- Най, аягым, аягым!..


Гали белән кәжә

Безнең Гали бигрәк тату кәжә белән,
Менә кәжә карап тора тәрәзәдән.
Гали аны чирәм белән кунак итә.
Кәжә рәхмәт укый: сакалын селкетә.

Эт



- Эт, нәрсә өрәсең?
- Бүреләрне куркытам.
- Эт, нишләп койрыгың кыстың?
- Бүреләрдән куркам.



Кызыклы шәкерт

— Әйдәле, Акбай, өйрән син,
арт аягың берлә тор;
Аума, аума, туп-туры тор,
төз утыр, яхшы утыр!

— Ник газаплайсың болай син,
мин әле бик кечкенә;
Мин туганга ике айлап булыр, я өч кенә.
Юк, кирәкми, мин өйрәнмим,
минем уйныйсым килә;
Шул болыннарда ятасым,
шунда ауныйсым килә.

—Ах, юләр мазмай! Тырыш яшьләй,
зурайгач җайсыз ул,
Картаеп каткач буыннар,
эш белү уңайсыз ул!

Бала белән күбәләк



- Әйт әле, Күбәләк,
Сөйләшик бергәләп:
Бу кадәр куп очып
Армыйсың син ничек?
Ничек соң тормышың?
Ничек көн күрмешең?
Сөйләп бирче тезеп,
Табаламсың ризык?

- Мин торам кырларда,
Болында, урманда;
Уйныймын, очамын
Якты көн булганда.
Иркәли һәм сөя

Кояшның яктысы;
Аш буладыр миңа
Чәчәкләр хуш исе.
Тик гомрем бик кыска:
Бары бер көн генә,—
Бул яхшы, рәнжетмә
Һәм тимә син миңа!